

मोटार अपघातातील दाव्यात श्रीमती आरती हजारे व इतर यांना मा. उच्च न्यायालय, औरंगाबाद खंडपीठ यांचे आदेशान्वये उर्वरित नुकसान भरपाईची रक्कम अदा करणेबाबत.

**महाराष्ट्र शासन  
सार्वजनिक आरोग्य विभाग**

**शासन निर्णय क्रमांक: न्यायिक-२०२१/ प्र.क्र.१९२/ आरोग्य-४**

मंत्रालय, १० वा मजला, संकुल इमारत,  
गोकूळदास तेजपाल रुग्णालय आवार, मुंबई.

दिनांक : ११ नोव्हेंबर, २०२२.

**वाचा :-**

- १) शासन निर्णय क्रमांक: न्यायिक-२०२१/ प्र.क्र.१९२/ आरोग्य-४, दि. २७/०८/२०२१
- २) संचालक, आरोग्य सेवा, पुणे यांचे पत्र क्रमांक: संआसे-२/अनुदान/कोर्ट केस/२०२२ /१०७४२, दि.२०.०७.२०२२.
- ३) संचालक, आरोग्य सेवा, पुणे यांचे पत्र क्रमांक: संआसे-२/मो अपघात/दावा/प्रस्ताव/१८५६३, दि.११.१०.२०२२.

**प्रस्तावना :-**

प्रथम अपिल क्र. २४४ / २०२१ यामध्ये दि. २३/०८/२०२१ रोजी मा. उच्च न्यायालय औरंगाबाद यांनी अपिलार्थींचे अपिल खारीज करून जिल्हा न्यायालय लातूर यांनी आदेशीत केल्याप्रमाणे रुपये २३,०५,७७७/- इतकी नुकसान भरपाईची रक्कम श्रीमती आरती हजारे व इतर यांना अदा करण्याबाबत आदेशित केले होते. त्यापैकी मा. उच्च न्यायालय, औरंगाबाद खंडपीठ यांनी आदेशीत केल्याप्रमाणे नुकसान भरपाईची ५० टक्के रक्कम रु. ११,५२,८८८/- धनादेशाद्वारे मा. न्यायालय येथे जमा केली आहे. उर्वरित रक्कम रु. ११,५२,८८८/- व त्यावरील व्याज रुपये ३,०५,२२४/- अशी एकूण रक्कम रु. १४,५८,११२/- अदा करणेबाबत जिल्हा सरकारी वकिल, लातूर यांनी सुचित केले आहे. श्रीमती आरती हजारे व इतर यांना मा. उच्च न्यायालय, औरंगाबाद खंडपीठ व जिल्हा न्यायालय, लातूर यांच्या आदेशान्वये उर्वरित रक्कम अदा करण्याची बाब शासनाच्या विचाराधीन होती. यासंदर्भात पुढील प्रमाणे निर्णय घेण्यात येत आहे.

**शासन निर्णय :-**

मा. उच्च न्यायालय, मुंबई, औरंगाबाद खंडपीठ यांचे दि. १६/०३/२०२१ च्या आदेशास अनुसरून दि. २७/०८/२०२१ रोजीच्या शासन निर्णयान्वये एकूण नुकसान भरपाईच्या म्हणजेच रु.२३,०५,७७७/- इतक्या रकमेच्या ५० टक्के म्हणजे रुपये ११,५२,८८८/- इतकी रक्कम मा. न्यायालयात जमा करण्यास मान्यता देण्यात आली होती. या शासन निर्णयाद्वारे मा. न्यायालयाने मंजूर केलेल्या एकूण रु.२३,०५,७७७/- इतक्या नुकसान भरपाईच्या रकमेच्या उर्वरित ५० टक्के म्हणजे रु.११,५२,८८८/- व त्यावरील व्याज रुपये. ३,०५,२२४/- अशी एकूण रु. १४,५८,११२/- इतकी रक्कम श्रीमती आरती हजारे व इतर यांना अदा करण्यास मान्यता देण्यात येत आहे.

२. सदर खर्च मागणी क्रमांक आर -१, मुख्य लेखाशिर्ष “२२१०-वैद्यकीय सेवा व सार्वजनिक आरोग्य, ०६, सार्वजनिक आरोग्य, ००१, संचालन व प्रशासन, (०१) सह संचालक आरोग्य सेवा, पुणे (भारित) (०१) (०१) सह संचालक आरोग्य सेवा, पुणे (अनिवार्य) (२२१० ४६१५) ५०, इतर खर्च या लेखाशिर्षाखालील सन २०२२-२३ च्या मंजूर अनुदानातून खालील अटी व शर्तीच्या अधिन राहून भागविण्यात यावा :-

**अटी व शर्ती :-**

- १) अर्थसंकल्पात तरतूद उपलब्ध असावी.
- २) न्यायालयाच्या अंतिम निर्णयानुसार किंवा न्यायालयीन निर्णयाबाबत पुनर्विलोकन अर्ज किंवा अपील करावयाचे सर्व मार्ग संपल्यास करावयाच्या प्रदानांबाबतच सदर शक्तीचा वापर करण्यात यावा.
३. सदर शासन निर्णय, वित्त विभागाच्या शासन निर्णय क्र.विअप्र-२०१३/ प्र.क्र.३०/ २०१३/ विनियम,भाग-२, दि.१७.०४.२०१५ सोबतच्या परिशिष्टातील वित्तीय अधिकार नियम पुस्तिका १९७८ मधील भाग-पहिला, उपविभाग-दोन मधील अनुक्रमांक २ नियम क्रमांक ७ नुसार प्रशासकीय विभागांना प्रदान करण्यात आलेल्या अधिकारात निर्गमित करण्यात येत आहे.
४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२०८०५११५७३७३८१७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( दीपक नि. केंद्रे )

अवर सचिव, महाराष्ट्र शासन

प्रत,

१. महालेखापाल (लेखा व लेखापरिक्षा/लेखा व अनुज्ञेयता), महाराष्ट्र-१/२, मुंबई/नागपूर.
२. संचालक, आरोग्य सेवा-१, आरोग्य सेवा आयुक्तालय, आरोग्य भवन, मुंबई.
३. संचालक, आरोग्य सेवा-२, आरोग्य सेवा संचालनालय, आरोग्य भवन, पुणे.
४. सहसंचालक, आरोग्य सेवा, रुग्णालये (राज्यस्तर), मुंबई.
५. सहाय्यक संचालक ( लेखा व लेखापरिक्षा),आरोग्य सेवा, पुणे.
६. सहसंचालक, आरोग्य सेवा ( अर्थ व प्रशासन ), पुणे.
७. उपसंचालक, आरोग्य सेवा, लातूर मंडळ, पुणे/लातूर.
८. जिल्हा शल्य चिकित्सक, पुणे/लातूर.
९. जिल्हा कोषागार अधिकारी, पुणे/लातूर.
१०. वित्त विभाग (विनियम कार्यासन ), मंत्रालय, मुंबई.
११. वैद्यकीय अधिक्षक, ग्रामीण रुग्णालय, मुरुड.
१२. अवर सचिव (अर्थसंकल्प), सार्वजनिक आरोग्य विभाग, मंत्रालय, मुंबई.
१३. निवडनस्ती( आरोग्य-४ ), सार्वजनिक आरोग्य विभाग, मंत्रालय, मुंबई.